

# FACT SHEET

## X'inhil-mizura?

Nies vulnerabbli għandhom jibqgħu miġbura fid-djar tagħhom b'effett minn nhar is-Sibt, 28 ta' Marzu 2020.

## Min huma n-nies vulnerabbli?

Dawn huma:

- Persuni ta' **aktar minn 65 sena**;
- Persuni li huma **dijabetiċi fuq l-insulina**;
- Persuni li qegħdin fuq **medicina 'biological'**;
- Persuni li kellhom **kancer f'dawn l-aħħar 6 xhur**;
- Persuni li għandhom **'immune suppression'**;
- Persuni li qegħdin fuq **'dialysis'**;
- Nisa li huma **tqal**;
- Persuni li għandhom **mard respiratorju** u fl-aħħar **6 xhur daħlu l-isptar**;
- Persuni li għandhom **mard tal-qalb** u fl-aħħar **6 xhur daħlu l-isptar**;
- Persuni **b'mard tal-qalb** li kellhom bżonn **intervent kirurgiku** fl-aħħar 6 xhur;
- Persuni li jmorru **l-klinika tal-'heart failure'**;
- Persuni li qegħdin fuq **'oral steroids'**.

## Japplikaw eżenzjonijiet?

**Iva**, jeżistu **eżenzjonijiet** għal dawn in-nies milquta b'din il-mizura.

Dawn japplikaw fejn hu **neċessarju għalihom** li joħorġu mir-residenza tagħhom biex:

- i) Jattendu **appuntamenti mediċi** jew jirċievu xi **forma ta' kura** jew **trattament mediku**;
- ii) Jixtru **ikel**, **medicinali** u **neċessitajiet** oħra;
- iii) Jattendu htigijiet personali li huma **assolutament essenzjali** jew **urgenti**.

Il-persuna vulnerabbli, fil-hin illi toħroġ barra mid-dar tagħha għar-raġunijiet imsemmija hawn fuq, għandha tassigura li **ma ddumx aktar milli meħtieġ** u wkoll illi tobdi d-direttivi tas-Supretendent tas-Saħħa Pubblika dwar **'social distancing'**.

## Hemm eżempji ta' htigijiet personali urgenti?

Dawn jinkludu, fost oħrajn:

- Persuna vulnerabbli li f'okkażjoni jeħtieġ **tidħol xogħol essenzjali għal hin limitat**;
- Persuna vulnerabbli li jeħtieġ **teżercita l-aċċess favur uliedha** skont ordni ta' Qorti kompetenti;
- Persuna vulnerabbli li **jeħtieġ titma'** u **tikkura l-annimali tagħha** li jistgħu jkunu **jinsabu f'post ieħor li mhux id-dar tagħha**;
- Persuna vulnerabbli li **jeħtieġ tmur il-Bank**.

## Nies li jgħixu fl-istess dar ma' nies vulnerabbli, huma milquta wkoll b'din il-mizura?

Jistgħu jmorru biss **ix-xogħol**, jagħmlu **xiri essenzjali**, jattendu għal **appuntamenti mediċi** u **jeżercitaw l-aċċess favur uliedhom skont ordni ta' Qorti kompetenti**. Naturalment, jibqgħu jgħoddu għalihom dawk il-mizuri kollha kif diġa mħabbra mis-Supretendent tas-Saħħa Pubblika u li jgħoddu għall-pubbliku b'mod ġenerali.

## Hemm min hu persuna vulnerabbli u jista' jiġi kompletament eżentat minn din il-mizura?

**Iva**

- Persuni vulnerabbli li jaħdmu **fil-qasam tas-saħħa**;
- Persuni vulnerabbli li huma **f'pożizzjonijiet ta' tmexxija f'oqsma essenzjali**.

## Il-persuni vulnerabbli li jintlaqtu b'din il-mizura, jistgħu jibbenefikaw mill-mizuri finanzjarji diġa mħabbra mill-Gvern?

**Iva**, jgħoddu għalihom l-istess mizuri.

## Kemm ser iddum fis-seħħ din il-mizura?

Il-mizura tibqa' fis-seħħ **skont l-aġġornamenti ta' kuljum relatati mal-COVID-19** tas-Supretendent tas-Saħħa Pubblika **bbażata fuq riċerka xjentifika** u sakemm ma jkunx hemm avviz xort'ohra.